



(හත්වැනි පාර්ලිමේන්තුව — පළමුවැනි සභාවාරය)

අංක. 69.]

පාර්ලිමේන්තුවේ න්‍යාය පත්‍රය

2011 ජනවාරි මස 20 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0323/'10

1.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) රජය “මතට තිබේ” වැඩසටහන ඇරඹූ දිනය එතුමා මෙම සභාවට දන්වන්නෙහිද?

(ආ) මේ දක්වා වූ පසුගිය වර්ෂ දහයක කාලය තුළ, එක් එක් වර්ෂයේදී,

(i) බියර් සහ සැර මත්පැන් පරිභෝජනය වෙන වෙනම කොපමණද;

(ii) ශ්‍රී ලංකාව තුළ නිෂ්පාදනය කරන ලද බියර් සහ සැර මත්පැන් ප්‍රමාණය කොපමණද;

(iii) ශ්‍රී ලංකාව ආනයනය කරන ලද බියර් සහ සැර මත්පැන් ප්‍රමාණය කොපමණද;

(iv) බියර් සහ සැර මත්පැන් ආනයනයේදී සහ දේශීයව නිෂ්පාදනය කිරීමේදී පනවනු ලබන සියලු ආකාර බදුවලින් රජය උපයන ලද මුළු ආදායම කොපමණද;

යන්න එතුමා සඳහන් කරන්නෙහිද?

(ඇ) ශ්‍රී ලංකාව තුළ නීති විරෝධීව නිපදවනු ඇතැයි ගණන් බලා ඇති මත්පැන් ප්‍රමාණය පසුගිය වර්ෂ තුන තුළදී කොපමණ ප්‍රමාණයක් වීද යන්න වාර්ෂික පදනමින් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0359/'10

2.

ගරු අජිත් පී. පෙරේරා මහතා, — අධ්‍යාපන අමාත්‍යතුමාගෙන් ඇසීමට, — (3)

(අ) ශ්‍රී ලංකාව තුළ ඇති,

(i) රජයේ ජාතික පාසල් සහ රජයේ අනෙකුත් පාසල් සංඛ්‍යාව වෙන් වෙන් වශයෙන් කොපමණද;

(ii) පළමු ශ්‍රේණියේ සිට උසස් පෙළ දක්වා ඉංග්‍රීසි මාධ්‍යයෙන් උගන්වන රජයේ පාසල් සංඛ්‍යාව සහ සියලුම පන්ති සඳහා ඉංග්‍රීසි භාෂාවෙන් ඉගැන්වීම් නොකරන නමුත් අවම වශයෙන් ඉංග්‍රීසි මාධ්‍යයෙන් ඉගැන්වීම සිදුකරන රජයේ පාසල් සංඛ්‍යාව දිස්ත්‍රික් මට්ටමින්, වෙන් වෙන් වශයෙන් කොපමණද;

(iii) ඒවායේ නම් කවරේද;

යන්න එතුමා සඳහන් කරන්නෙහිද?

(ආ) (i) බණ්ඩාරගම සහ මිල්ලතිය ප්‍රාදේශීය ලේකම් කොට්ඨාස තුළ ඉංග්‍රීසි මාධ්‍යයෙන් උගන්වන පාසල් සංඛ්‍යාව කොපමණද;

(ii) ඒවායේ නම් කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) ඉංග්‍රීසි භාෂාව භාවිතය සම්බන්ධ අනාගත අභියෝගවලට මුහුණදීමට සෑම ප්‍රාදේශීය ලේකම් කොට්ඨාසයකම අවම වශයෙන් ඉංග්‍රීසි මාධ්‍යයෙන් උගන්වන පාසල් දෙකක්වත් වහාම ආරම්භ කළ යුතු බව එතුමා පිළිගන්නේද;
- (ii) නොඑසේ නම්, ඊට ඉදිරිපත් කරන විකල්ප කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0530/'10

3.

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) නැගෙනහිර පළාතේ, මහඔය - වෙන්කලඬි මාර්ගය සංවර්ධනය කිරීම සඳහා යෝජිත මාර්ගයක්ද;
- (ii) එසේ නම්, එම මාර්ගය මේ වන විට සංවර්ධනය කරමින් පවතින්නේද;
- යන්න එතුමා මෙම සභාවට දන්වන්නෙහිද?
- (ආ) මෙම මාර්ගයේ සංවර්ධන කටයුතු සිදුකරනු ලබන්නේ නම්,
- (i) එහි දිග කිලෝමීටර් කොපමණද;
- (ii) එහි වැඩ අවසන් කිරීමට යෝජිත දිනය කවරේද;
- (iii) ඒ සඳහා ඇස්තමේන්තුගත මුදල කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) මෙම මාර්ගය ඉදිකිරීම සඳහා ටෙන්ඩර් කැඳවනු ලැබුවේද;
- (ii) එසේ නම්, ටෙන්ඩර් ඉදිරිපත් කරන ලද ආයතනවල නම් කවරේද;
- (iii) ඒ ඒ ආයතන විසින් ඉදිරිපත් කරන ලද ටෙන්ඩර් මිල ගණන් කවරේද;
- (iv) ටෙන්ඩරය පිරිනමන ලද ආයතනය හා අදාළ ටෙන්ඩර් මුදල කවරේද;
- යන්න එතුමා සඳහන් කරන්නෙහිද?
- (ඈ) (i) මෙම මාර්ගය ඉදිකිරීම සඳහා ඇස්තමේන්තු ගත මුළු මුදල දේශීය අරමුදල්වලින් ලබා ගත්තේද;
- (ii) නොඑසේ නම්, විදේශ ආධාර මගින් ලබා ගත්තේද;
- (iii) විදේශ ආධාර ලබා ගත්තේ නම්, ආධාර ලබාදුන් රටේ නම කවරේද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0660/'10

4.

ගරු අජිත් කුමාර මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) සුමනසේන රාමසිංහ මහතා දකුණු පළාත් සෞඛ්‍ය අමාත්‍යාංශයේ ආයුර්වේද දෙපාර්තමේන්තුවේ සේවයට බැඳුණු තනතුර, දිනය, සේවා කාලය, විශ්‍රාම ගිය දිනය හා එදිනට දැරූ තනතුර කවරේද;
- (ii) ඔහු ලබාගෙන ඇති සේවා දිගු සංඛ්‍යාව හා අදාළ වර්ෂයන් කවරේද;
- (iii) සේවා දිගු නිර්දේශ කළ නිලධාරියාගේ නම, තනතුර හා ලිපිනය කවරේද;
- (iv) සේවා දිගු සඳහා සපුරාලිය යුතු නිර්ණායක කවරේද;
- යන්න එතුමා සඳහන් කරන්නෙහිද?

- (ආ) (i) රාමසිංහ මහතා මාණ්ඩලික ශ්‍රේණියට ඇතුළත් වූ දිනය කවරේද;
- (ii) මාණ්ඩලික ශ්‍රේණියේ නිලධාරියකුට හිමිවන වරප්‍රසාද හා පහසුකම් කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) රාමසිංහ මහතාට ඔහුගේ සේවා කාලය තුළදී කිසියම් වරදක් සඳහා චෝදනා පත්‍ර ලබා දී තිබේද;
- (ii) එසේ නම්, ඊට අදාළව විනය පරීක්ෂණ පවත්වා තිබේද;
- (iii) ඔහු කිසියම් වරදකට වැරදිකරු වී, යම් දඩුවමක් ලබා තිබේද;
- යන්න එතුමා මෙම සභාවට දන්වන්නෙහිද?
- (ඈ) (i) රාමසිංහ මහතාට විශ්‍රාම වැටුප ලබාදීමට පත්වීම් බලධාරියා විසින් කටයුතු නොකිරීමට හේතු කවරේද;
- (ii) ඊට අදාළ නීතිමය තත්ත්වය කවරේද;
- (iii) පරිපාලනමය අඩුපාඩුවක් නිසා රාමසිංහ මහතාගේ විශ්‍රාම වැටුප් සැකසීම ප්‍රමාද වී ඇත්නම්, එම විශ්‍රාම වැටුප් සකස්කර දෙනු ලබන කාල රාමුව කවරේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0783/'10

5.

ගරු අනෝමා ගමගේ මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) වර්ෂ 2005 ජනවාරි සිට 2010 මාර්තු 31 දින දක්වා නැගෙනහිර පළාතෙන් සිවිල් ආරක්ෂක දෙපාර්තමේන්තුවට අලුතින් බඳවා ගන්නා ලද හටයන්ගේ සංඛ්‍යාව හා බඳවා ගන්නා ලද දිනයන් දිස්ත්‍රික් මට්ටමින්, වෙන් වෙන් වශයෙන් කවරේද;
- (ii) එසේ බඳවාගත් සිවිල් ආරක්ෂක හට සංඛ්‍යාවෙන් විවිධ අනතුරුවලට ලක්ව මියගිය සහ අබාධිත තත්ත්වයට පත්ව ඇති සංඛ්‍යාව දිස්ත්‍රික් මට්ටමින්, වෙන් වෙන් වශයෙන් කොපමණද;
- (iii) මියගිය සිවිල් ආරක්ෂක හටයන්ගේ කලත්‍රයන් හා දරුවන් වෙනුවෙන් සහ ආබාධිත තත්ත්වයට පත්වූ අය වෙනුවෙන් රජය මගින් ක්‍රියාත්මක කර ඇති සුභ සාධන සේවාවන් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0793/'10

6.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, මූලික පාලන අධ්‍යාපන කාර්යාලයට අයත්, තිහගොඩ අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම්, ලිපිනයන් හා දුරකථන අංක කවරේද;
- (iii) එම පාසල්වලින් සිසුන් සියයට (100) අඩු පාසල් සංඛ්‍යාව කොපමණද;
- (iv) එම පාසල්වල නම් කවරේද;
- යන්න එතුමා සඳහන් කරන්නෙහිද?

- (ආ) (i) එම කොට්ඨාසයේ ගුරු අතිරික්තයක් ඇති පාසල් තිබේද;
(ii) එම පාසල්වල නම් කවරේද;
(iii) ගුරු අතිරික්තයක් පවතින විෂයයන් කවරේද;
(iv) ගුරු උග්‍රතා ඇති පාසල්වල නම් කවරේද;
(v) ගුරු උග්‍රතාවයක් පවතින විෂයයන් කවරේද;
(vi) ගුරු උග්‍රතා හා ගුරු අතිරික්තයක් පවතින පාසල් අතර ගුරු තුලනයක් සිදු කිරීමට කටයුතු කරන්නේද;
(vii) එසේ නම්, ඒ සඳහා ගතවන කාලය කොපමණද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

0835/'10

7.

ගුරු ආර්. යෝගරාජන් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) 1995 වර්ෂයේ සිට වතු නිවාස අමාත්‍යාංශය සහ වතු යටිතල පහසුකම් අමාත්‍යාංශය විසින් වතු සේවකයන් සඳහා වතු තුළ නිවාස ඉදි කර ඇති බවත්;
(ii) ජාතික නිවාස සංවර්ධන අධිකාරිය විසින් ඉහත කී නිවාස ව්‍යාපෘති ක්‍රියාත්මක කරන ලද බවත්;
(iii) ජාතික නිවාස සංවර්ධන අධිකාරිය විසින් වතු සේවකයන්ට නිවාස ණය ලබා දෙන ලද බව සහ ඔවුන්ගේ වැටුප්වලින් එකී ණය වාරික වශයෙන් අයකරගෙන එම ණය වාරික නිවාස සංවර්ධන අධිකාරියට ප්‍රේෂණය කරන ලද බවත්;
(iv) ණය මුදල සම්පූර්ණයෙන්ම ගෙවා නිම කළ විට නිවාසවල ඔප්පු ලබා දෙන බවට සේවකයන්ට පොරොන්දු වූ බවත්;
(v) වතු සේවකයන් කිහිපදෙනෙකු ඉහත කී ණය මුදල් සම්පූර්ණයෙන්ම ගෙවා නිම කොට ඇති බවත්;

එතුමා දන්නෙහිද?

- (ආ) (i) ඉහත කී නිවාස ව්‍යාපෘතිවල ප්‍රතිලාභීන්ට ඔප්පු ලබා දීමට පියවර ගන්නේද;
(ii) එසේ නම්, එලෙස ඔප්පු ලබා දෙනු ලබන්නේ කවදාද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

0844/'10

8.

ගුරු වික්ටර් ඇන්ටනි මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) අතිගරු ජනාධිපතිතුමා විසින් අප රට ස්වයංච නගා සිටුවීමේ දැඩි අධිෂ්ඨානය පෙරදැරිව නොරොච්චෝල තාප බලාගාරය ආරම්භ කළ බවත්;
(ii) එම තාප බලාගාරය ආරම්භ කිරීම සඳහා නොරොච්චෝල ප්‍රදේශය අවට පදිංචිව සිටි ජනතාව අතිගරු ජනාධිපතිතුමා කෙරෙහි දැඩි විශ්වාසයකින් හා බලාපොරොත්තුවකින් යුතුව, පොරොන්දු මත ඉවත් වූ බවත්;

- (iii) එම අවකාශය ජනතාවට නිවාස, වගාවන්, ඉඩම්, විදුලිය, මංමාවත්, පොදු ක්‍රීඩාපිටි, දේවස්ථාන, ළදරු පාසල් සහ සියලුම සමාජ අවශ්‍යතාවයන් මෙම විදුලි ව්‍යාපෘතිය මගින් නැවත ලබා දීමට පොරොන්දු වී ඇති බවත්;

එතුමා පිළිගන්නෙහිද?

- (ආ) (i) එසේ නම්, ලබා දුන් පොරොන්දු අනුව මේ වන විට එම ජනතාව වෙනුවෙන් ඉටුකර ඇති වැඩකටයුතු කවරේද;
- (ii) මෙතෙක් ඉටුනොවූ වැඩ කටයුතු කඩිනමින් ඉටුකර දීමට පියවර ගන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0885/'10

9.

ගරු එම්. ටී. හසන් අලි මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) කොළඹ 10, මාලිගාවත්ත පෙදෙස, අංක 129/ඒ/22 දරන නිවසේ පදිංචි මොහොමඩ් රිසාම් මහතා වයස අවුරුදු 48 ක් වූ ස්ථිර ආබාධිත තත්ත්වයට පත්ව ඇති දිළිඳු අයෙකු බවත්;
- (ii) ස්ථිර ආදායම් මාර්ගයක් නොමැති රිසාම් මහතාට හිමිවිය යුතු සමෘද්ධි සහනාධාරය ලබා දීමට එම ප්‍රදේශයේ සමෘද්ධි සංවර්ධන නිලධාරියා මෙතෙක් කටයුතු කර නොමැති බවත්;

එතුමා දන්නෙහිද?

- (ආ) රිසාම් මහතා සහ ඔහුගේ පවුලේ සාමාජිකයින්ට නොපමාව සමෘද්ධි සහනාධාර හිමිකම ලබා දීමට එතුමා කටයුතු කරන්නෙහිද?
- (ඇ) නොඑසේ නම්, ඒ මන්ද?

0456/'10

10.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) කොළඹ නගරය තුළ තිබූ පදික වෙළෙඳුන් සතු සියලුම වෙළෙඳසැල් කඩා දැමීමේ වැඩ පිළිවෙළක් රජය ආරම්භ කළ බව එතුමා දන්නෙහිද?
- (ආ) ඒවා ඉවත් කරන ලද දිනය සහ ඒවා ඉවත් කළේ කුමන හේතුවක් නිසාද යන්න එතුමා සඳහන් කරන්නෙහිද?
- (ඇ) (i) සියලුම වෙළෙඳසැල් මේ වන විට සම්පූර්ණයෙන්ම ඉවත් කර තිබේද;
- (ii) නොඑසේ නම්, ඒවා ඉවත් කිරීමට පියවර ගන්නේද;
- (iii) තවමත් වෙළෙඳසැල් පවත්වාගෙන යන පදික වෙළෙඳුන් සිටින්නේ නම්, එම වෙළඳාම නීත්‍යානුකූල කර තිබේද;

යන්න එතුමා මෙම සභාවට දන්වන්නෙහිද?

- (ඈ) (i) ඉවත් කරන ලද පදික වෙළෙඳුන් සංඛ්‍යාව කවරේද;
- (ii) ඔවුන්ට විකල්ප ස්ථාන ලබා දී තිබේද;
- (iii) ඔවුන්ගේ නම් සහ ඔවුන්ට ලබාදී ඇති විකල්ප ස්ථාන කවරේද;
- (iv) කොළඹ නගරය හැර වෙනත් ප්‍රදේශවලත් මෙම ගැටලුව පවතින්නේද;
- යන්න එතුමා සඳහන් කරන්නෙහිද?

- (ඉ) දේශපාලන පළිගැනීමක් සඳහා මෙය සිදුකළ බව එතුමා පිළිගන්නෙහිද?
 (ඊ) නොඑසේ නම්, ඒ මන්ද?

0725/'10

11.

ගරු දයාසිරි ජයසේකර මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) දැදුරු ඔය යෝජනා ක්‍රමයට තම ඉඩම් යටවීමෙන් අවතැන් වන ජනතාව වෙනුවෙන් වන්දි ලබා දීමේ කටයුතු අවසන් කර තිබේද යන්න එතුමා මෙම සභාවට දන්වන්නෙහිද?
 (ආ) රජය විසින් ලබා දීමට පොරොන්දු වූ පහසුකම් කිසිවක් ඔවුන්ට විකල්ප ඉඩම් ලබා දුන් ප්‍රදේශයේ නොමැති බව එතුමා දන්නෙහිද?
 (ඇ) (i) එසේ නම්, අදාළ පහසුකම් ලබා දීම සම්බන්ධයෙන් ගන්නා ක්‍රියාමාර්ග කවරේද;
 (ii) එම අවතැන් ජනතාවට ලබා දුන් විකල්ප ඉඩම්වල අනවසර පදිංචිකරුවන් සිටින්නේද;
 (iii) එවැනි අනවසර පදිංචිකරුවන් සිටින්නේ නම්, එම ඉඩම්වලින් ඔවුන් ඉවත් කිරීම සඳහා මැදිහත් වන්නේද;
 යන්න එතුමා සඳහන් කරන්නෙහිද?
 (ඈ) නොඑසේ නම්, ඒ මන්ද?

0784/'10

12.

ගරු අනෝමා ගමගේ මහත්මිය, — පශු සම්පත් හා ග්‍රාමීය ප්‍රජා සංවර්ධන අමාත්‍යතුමාගෙන් ඇසීමට, — (1)

- (අ) නැගෙනහිර පළාතේ, එක් එක් දිස්ත්‍රික්කයේ,
 (i) කිරි ගොවීන් සංඛ්‍යාව;
 (ii) මාසිකව නිෂ්පාදනය කරනු ලබන කිරි ලීටර් සංඛ්‍යාව;
 (iii) රජය මගින් මිලදී ගනු ලබන කිරි ලීටර් ප්‍රමාණය;
 (iv) කිරි ගව පාලනය සඳහා රජය මගින් ලබාදෙන සහනාධාරයන් සහ ඒ සඳහා වාර්ෂිකව වැය කරනු ලබන මුදල;
 වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
 (ආ) (i) නැගෙනහිර පළාතේ, එක් එක් දිස්ත්‍රික්කයේ කිරි නිෂ්පාදනය නංවාලීම සඳහා ඉදිරියේදී රජය මගින් ක්‍රියාත්මක කිරීමට අපේක්ෂිත වැඩ සටහන් කවරේද;
 (ii) ඒ සඳහා එක් එක් දිස්ත්‍රික්කය වෙනුවෙන් රජය වැය කිරීමට බලාපොරොත්තු වන මුදල් ප්‍රමාණයන් කවරේද;
 යන්න එතුමා මෙම සභාවට දන්වන්නෙහිද?
 (ඇ) නොඑසේ නම්, ඒ මන්ද?

0795/'10

13.

ගරු බුද්ධික පතිරණ මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) මාතර දිස්ත්‍රික්කයේ, රංචාගොඩ කොට්ඨාසයේ උප්පැන්න හා මරණ සහ කන්දබඩපත්තුව කොට්ඨාසයේ විවාහ (සාමාන්‍ය) අතිරේක රෙජිස්ට්‍රාර් ධුරය සඳහා අයදුම්පත් කැඳවා ඇති බව එතුමා දන්නෙහිද?
- (ආ) (i) එම අයදුම්පත් කැඳවනු ලැබූ දිනය කවරේද;
- (ii) එම ධුරය සඳහා අයදුම් කිරීමට අවශ්‍ය සුදුසුකම් කවරේද;
- (iii) මෙම ධුරය සඳහා අයදුම් කළ සංඛ්‍යාව කවරේද;
- (iv) අයදුම්කරුවන්ගේ නම් කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) ඉහත තනතුරට අදාළ සම්මුඛ පරීක්ෂණ මේ වන විට පවත්වා තිබේද;
- (ii) එම සම්මුඛ පරීක්ෂණයේදී එක් එක් අයදුම්කරුවන් ලබාගත් ලකුණු වෙන් වශයෙන් කවරේද;
- (iii) මේ වන විට සම්මුඛ පරීක්ෂණයෙන් සුදුසුකම්ලත් අයෙකු එම ධුරය සඳහා තෝරාගෙන තිබේද;
- (iv) එසේ නම්, එම තැනැත්තාගේ නම කුමක්ද;
- (v) නොඑසේ නම්, සුදුසුකම්ලත් අයෙකු මෙතෙක් පත් නොකිරීමට හේතුව කවරේද;
- (vi) තනතුර සඳහා අයෙකු පත් කරන්නේ නම්, ඊට ගතවන කාලය කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0854/'10

14.

ගරු අජිත් කුමාර මහතා,— ගොවිජන සේවා හා වනජීවී අමාත්‍යතුමාගෙන් ඇසීමට,— (1)

- (අ) (i) 2010 ජුනි 30 වන විට වයඹ පළාතේ වාර්තාගත අලි ඇතුන් සංඛ්‍යාව කොපමණද;
- (ii) 2009 වර්ෂයේ සහ 2010 ජුනි 30 දක්වා වයඹ පළාත තුළ අලි - මිනිස් ගැටුම් හේතුවෙන් මිය ගොස් තිබෙන අලි ඇතුන් සංඛ්‍යාව හා මිනිසුන් සංඛ්‍යාව වෙන් වෙන් වශයෙන් කොපමණද;
- (iii) මියගිය පුද්ගලයින් සඳහා වන්දි ගෙවීමට කටයුතු කොට තිබේද;
- යන්න එතුමා සඳහන් කරන්නෙහිද?
- (ආ) වයඹ පළාත තුළ වනජීවී දෙපාර්තමේන්තුවේ,
- (i) කාර්ය මණ්ඩලය සහ සේවා ස්ථාන;
- (ii) කාර්ය මණ්ඩල සඳහා සපයා ඇති රථ වාහන සංඛ්‍යාව;
- (iii) කාර්ය මණ්ඩල සඳහා 2009/2010 වර්ෂවලදී වෙන්කර ඇති ප්‍රතිපාදන ප්‍රමාණය;
- කවරේද යන්න එතුමා මෙම සභාවට දන්වන්නෙහිද?

(ඇ) වයඹ පළාත තුළ පවතින අලි - මිනිස් ගැටුම අවම කිරීම සඳහා රජය ගෙන ඇති ක්‍රියාමාර්ග කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0592/10

15.

ගරු රවී කරුණානායක මහතා,— ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට,— (1)

- (අ) (i) රට තුළ ක්‍රියාත්මක වන සියලු ගුවන් විදුලි ආයතනවල, සහ එම ගුවන් විදුලි ආයතනවල හිමිකරුවන්ගේ සහ අධ්‍යක්ෂවරුන්ගේ නම් කවරේද;
- (ii) එම ගුවන් විදුලි ආයතන වෙත නිකුත්කොට ඇති සංඛ්‍යාත සංඛ්‍යාව හා එම සංඛ්‍යාත කවරේද;
- (iii) එම එක් එක් ආයතන ක්‍රියාත්මකවීම ආරම්භකළ දිනයන් කවරේද;
- (iv) එම ආයතනවල සේවය කරන සේවක සංඛ්‍යාව කවරේද;
- (v) පසුගිය වර්ෂ පහක කාලය තුළ එක් එක් වර්ෂයේදී ඉහත සඳහන් ගුවන් විදුලි ආයතන විසින් ගෙවා ඇති බදු ප්‍රමාණය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග 7 හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලා අ. හා. 1.00 සිට අ. හා. 6.30 දක්වා විය යුතුය. අ. හා. 6.30 ට කටානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

2.

ගරු (වෛද්‍ය) රමේෂ් පතිරණ මහතා,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“2008 අංක 30 දරන දෙහිවල, නැදිමාලේ බෞද්ධ සංස්කෘතික මධ්‍යස්ථානය (සංස්ථාගත කිරීමේ) පනත සංශෝධනය කිරීම කිරීම සඳහා වූ පනත් කෙටුම්පතකි.”

3.

ගරු ශ්‍රියානි විජේවික්‍රම මහත්මිය,— පනත් කෙටුම්පතක් ඉදිරිපත් කිරීමේ අවසරය (අංක 2),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“හඳුනල වලගම්බා පුරාණ ගල්ලෙන් රජමහා විහාරස්ථ සංවර්ධන සභාව සංස්ථාගත කිරීම සඳහා වූ පනත් කෙටුම්පතකි.”

4.

ගරු නිලංග සුමතිපාල මහතා,— පනත් කෙටුම්පතක් ඉදිරිපත් කිරීමේ අවසරය (අංක 3),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා විශ්ලේෂණ රසායනාගාර සංගමය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

වැඩිහිටි තැනැත්තන්ගේ අයිතිවාසිකම් ආරක්ෂා කිරීමේ (සංශෝධන) පනත් කෙටුම්පත — දෙවැනි වර කියවීම

*2.

සමට මණ්ඩල (සංශෝධන) පනත් කෙටුම්පත — දෙවැනි වර කියවීම

*3.

අමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සහ 1985 අංක 48 දරන පනතින් සහ 1987 අංක 28 දරන පනතින් සංශෝධිත, 1969 අංක 1 දරන ආනයන හා අපනයන (පාලන) පනතේ 14 වැනි වගන්තිය සහ 4 වැනි වගන්තියේ (3) වැනි උප වගන්තිය සමඟ කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලද 2010 නොවැම්බර් මස 22 දිනැති, අංක 1681/12 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*4.

වැවිලි කර්මාන්ත අමාත්‍යාංශය, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*5.

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*6.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*7.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

8.

ශ්‍රී ලංකා ආර්ථික විද්‍යා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම

9.

රෝහිත අබ්‍යුත්තර්ධන පදනම (සංස්ථාගත කිරීමේ) පනත් කෙටුම්පත — සලකා බැලීම

10.

රතු පියුම (ජාත්‍යන්තර) ශ්‍රී ලංකා සංවිධානය (සංස්ථාගත කිරීමේ) පනත් කෙටුම්පත — සලකා බැලීම

11.

තාරුණ්‍යයට හෙටක් සංවිධානය (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන්, ප්‍රශ්නය සභාභිමුඛ කරන ලදී.

වාචික පිළිතුරු අපේක්ෂා නොකරන ප්‍රශ්න

0670/'10

1.

ගරු අනුර දිසානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) පසුගිය වර්ෂ 10 තුළදී,

- (i) රාජ්‍ය හා පෞද්ගලික අංශයේ මැදිහත්වීමෙන් ආනයනය කරන ලද කෘෂි කර්මාන්තයට අදාළ පළිබෝධනාශක (කෘමීනාශක / වල්නාශක) ප්‍රමාණය කවරේද;
- (ii) ඉහත දෙපාර්ශ්වය විසින් වාර්ෂිකව ආනයනය කරන ලද එක් එක් කෘමීනාශක හා වල්නාශක වර්ගයේ ප්‍රමාණය, මිල හා ආනයනය කරන ලද රට කවරේද;

යන්න වෙන් වෙන් වශයෙන්, එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

0671/'10

2.

ගරු අනුර දිසානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) පසුගිය වර්ෂ 10 තුළදී, රාජ්‍ය හා පෞද්ගලික අංශය මැදිහත්ව,

- (i) නිෂ්පාදනය කළ කෘෂිකර්මාන්තයට අදාළ මුළු කෘමීනාශක හා වල්නාශක ප්‍රමාණය එක් එක් අංශය අනුව වෙන් වෙන් වශයෙන් කොපමණද;
- (ii) වාර්ෂිකව නිපදවූ එක් එක් කෘමීනාශක හා වල්නාශක වර්ගයෙහි ප්‍රමාණය හා වෙළෙඳපොළ වටිනාකම රාජ්‍ය හා පෞද්ගලික අංශය අනුව වෙන් වෙන් වශයෙන් කොපමණද;

යන්න එතුමා මෙම සභාවට ඉදිරිපත් කරන්නෙහිද?

(ආ) නොඑසේ නම්, ඒ මන්ද?

0672/'10

3.

ගරු අනුර දිසානායක මහතා,— ගොවිජන සේවා හා වනජීවී අමාත්‍යතුමාගෙන් ඇසීමට,— (1)

(අ) පසුගිය වර්ෂ 10 තුළ, කෘෂි කාර්මික අවශ්‍යතාවයන් සඳහා,

(i) රාජ්‍ය හා පෞද්ගලික අංශ මගින් ආනයනය කර ඇති පොහොර ප්‍රමාණය වෙන් වෙන් වශයෙන් කොපමණද;

(ii) ඉහත දෙපාර්ශ්වය විසින් ආනයනය කළ එක් එක් පොහොර වර්ගයේ ප්‍රමාණය, ආනයනය කළ රටවල් හා මිල ගණන් වාර්ෂික පදනම මත වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0673/'10

4.

ගරු අනුර දිසානායක මහතා,— ගොවිජන සේවා හා වනජීවී අමාත්‍යතුමාගෙන් ඇසීමට,— (1)

(අ) පසුගිය වර්ෂ 10 තුළ, කෘෂිකාර්මික කටයුතු සඳහා,

(i) රාජ්‍ය හා පෞද්ගලික අංශය මගින් නිෂ්පාදනය කළ මුළු පොහොර ප්‍රමාණය වෙන් වෙන් වශයෙන් කොපමණද;

(ii) ඉහත පරිදි නිපදවූ පොහොර ප්‍රමාණය, එක් එක් පොහොර වර්ගය හා නිෂ්පාදනය කළ අංශය අනුව වෙන් වෙන් වශයෙන්, වාර්ෂික පදනම මත කවරේද;

(iii) වාර්ෂිකව රාජ්‍ය හා පෞද්ගලික අංශය මගින් නිපදවූ මුළු පොහොර ප්‍රමාණයේ වෙළෙඳපොළ වටිනාකම වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

0675/'10

5.

ගරු අනුර දිසානායක මහතා,— කෘෂිකර්ම අමාත්‍යතුමාගෙන් ඇසීමට,— (1)

(අ) පසුගිය වර්ෂ 10 තුළ,

(i) රාජ්‍ය හා පෞද්ගලික අංශයේ මැදිහත් වීමෙන් වාර්ෂිකව ආනයනය කළ කෘෂිකර්මාන්තයට අදාළ බීජ ප්‍රමාණය වෙන් වෙන් වශයෙන් කවරේද;

(ii) ඉහත පරිදි ආනයනය කළ එක් එක් බීජ වර්ගයේ ප්‍රමාණයන්, වටිනාකම්, ආනයන කළ රටවල් සහ මිල ගණන් රාජ්‍ය හා පෞද්ගලික අංශ අනුව හා වාර්ෂික පදනම අනුව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0676/'10

6.

ගරු අනුර දිසානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) පසුගිය වර්ෂ 10 තුළ,

(i) වාර්ෂිකව, රාජ්‍ය හා පෞද්ගලික අංශය මගින් කෘෂිකර්මාන්තය සඳහා නිෂ්පාදනය කළ එක් එක් බීජ වර්ගයේ ප්‍රමාණයන් එම අංශ අනුව, වෙන් වෙන් වශයෙන් කවරේද;

(ii) එම බීජවල වෙළෙඳපොළ වටිනාකම වාර්ෂිකව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0760/'10

7.

ගරු රාජීව විජේසිංහ මහතා, — ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට, — (1)

(අ) 2010 ජූලි 29 දින 'ඩේලි මිරර්' පුවත්පතේ පළවූ ලිපියක් මගින් ස්ත්‍රී පුරුෂ සමාජභාවය සහ ලිංගිකත්වයට අදාළ නීතිවල වෙනස්කම් සඳහා උද්ඝෝෂණය කරන රාජ්‍ය නොවන සංවිධාන අපභාසාත්මක ඒකාකෘති කිරීමක නියැළී ඇති බව එතුමා දන්නෙහිද?

(ආ) 'විෂම ලිංගිකත්වය යනු යල්පිණු, අභාවිත ස්වභාවික නැඹුරුවක්' යන මතය නිර්මාණය කිරීමට උත්සාහ දරන පිරිස අතර 'තානාපති නිලධාරීන් කිහිපදෙනෙකු ද' ඇතිබවට වූ සඳහන් කිරීම්, වෙනස්කම් ඇති කළ යුතු ක්ෂේත්‍රයක් ලෙස මුළුමණින්ම ජාතික වූ ශ්‍රී ලංකා නීති කොමිසම මගින්ද නිර්දේශ කර ඇති ක්ෂේත්‍රයක් තුළ විදේශීය මැදිහත්වීම් පිළිබඳ හිතියක් ඇතිකිරීම සඳහා වූ උත්සාහයක් බව එතුමා පිළිගන්නෙහිද?

(ඇ) (i) විෂය මූලිකව විවාද කළ යුතු සහ සාකච්ඡා කළ යුතු ගැටලුවල අවධානය වෙනතකට යොමුකරමින්, විදේශිකයන්ට සහ තානාපති නිලධාරීන්ට එරෙහිව අගතිය නිර්මාණය කිරීමට සැලැස්සුම්කර ඇති මාධ්‍ය විකෘති කිරීම් පිළිබඳ මෙබඳු නිදර්ශන වළක්වාලීමට; සහ

(ii) අගතිය සහ වෛර සහගත අදහස් ප්‍රචාරණය නොකළ යුතු බවට සහ භාෂණයේ නිදහස වගකීමෙන් යුතුව යොදාගත යුතු බවට, මෙබඳු පුවත්පත් සඳහා වගකිව යුත්තන්ට උපදෙස් දීමට;

එතුමා පියවර ගන්නෙහිද?

(ඈ) නොඑසේ නම්, ඒ මන්ද?